

“ దాత పిల్లలైన మీరు సదా దాతలుగా అవ్వండి ”

ఈ రోజు దయాసాగరుడు తమ మాస్టర్ దయాసాగరులైన పిల్లలను కలుసుకునేందుకు వచ్చారు. బాప్దాదాను మరియు సర్వ శ్రేష్ఠ ఆత్మలైన మిమ్ములను దయ చూపించేవారు, కృప చూపించేవారు అని భక్తులు మహిమ చేస్తారు. బాప్దాదాతో లేక సర్వ శ్రేష్ఠ ఆత్మలైన మీతో సర్వ ధర్మాల ఆత్మలు ఒక ముఖ్యమైన విషయాన్ని తప్పకుండా కోరుకుంటారు. జ్ఞాన యోగాల గురించి ప్రతి ధర్మంలో వేరు వేరుగా ఉంటుంది. వాటిని విశ్వాసాలు, నమ్మకాలు అని అంటారు. కానీ ఒక్క విషయం అన్ని ధర్మాలలో ఒక్కటిగానే ఉంటుంది. సర్వాత్మలు దయ లేక కృపను కోరుకుంటారు. వారు తమ భాషలో బ్లెస్సింగ్స్(బీవెనలు/Blessing) అని అంటారు. ఇవి అందరూ కోరుకుంటారు. ఇప్పుడు అంతిమ జన్మలో కూడా మీ భక్తులు ఆత్మలైన మిమ్ములను కొంచెం కృప చూపించండి, కొంచెం దయ చూపించండి వేడుకుంటారు. సర్వ ధర్మాలలో ముఖ్యమైన గుణము (గుర్తు) “దయ” అని అంగీకరిస్తారు. ఏ ధార్మిక ఆత్మకైనా దయ లేక దయా దృష్టి లేకపోతే వారిని ధార్మిక ఆత్మ అని అంగీకరించరు. ధర్మం అనగా దయ. కావున ఈ రోజు బాప్దాదా దయాళువుగా (దయ చూపేవారుగా) మరియు కృపాళువుగా(కృప చూపేవారుగా) ఎంతవరకు అయ్యారో చూస్తున్నారు.

బ్రాహ్మణాత్మలందరూ స్వయాన్ని ఆది సనాతన ప్రాచీన ధర్మానికి చెందిన శ్రేష్ఠ ఆత్మలుగా అనగా ధర్మాత్మలుగా అంగీకరిస్తారు. కావున ఓ ధర్మాత్మలారా! తమ మొదటి ధర్మం అనగా ధారణ. ధారణ అనగా స్వయం పట్ల, బ్రాహ్మణ పరివారం పట్ల మరియు విశ్వంలోని సర్వాత్మల పట్ల దయా భావన మరియు కృపా దృష్టి కలిగి ఉండాలి. కనుక దయా భావన మరియు కృపా దృష్టి సర్వుల పట్ల సదా ఉంటుందా లేక నంబర్ వార్ గా ఉంటుందా? అని స్వయాన్ని ప్రశ్నించుకోండి. దయా భావాన్ని లేక కృపా దృష్టిని ఎవరి మీద చూపించాల్సి ఉంటుంది? బలహీన ఆత్మలుగా ఉన్నవారికి, ప్రాప్తి లేనివారికి, ఏదో ఒక విషయానికి వశీభూతమైన ఆత్మలకు, దయ లేక కృప కావాలనే కోరిక ఉంటుంది. వారికి ఆ కోరిక లేకపోయినా దాత పిల్లలైన ఆ ఆత్మలకు మంచి భావముతో ఇచ్చేవారిగా ఉండాలి. రోజంతటిలో ఏ ఆత్మలు మీ సంపర్కంలోకి వచ్చినా జ్ఞానులు కావచ్చు, అజ్ఞానులు కావచ్చు అందరి పట్ల సదా ఇదే దృష్టి ఉంటుందా? లేక ఏ ఇతర దృష్టి అయినా ఉంటుందా? ఎవరు ఎలాంటి సంస్కారాలు కలిగినవారైనా కావచ్చు ఈ దయ లేక కృపతో కూడిన భావన లేక దృష్టి రాళ్లలాంటి వారిని కూడా నీరులాగా చేయగలదు. అపాజిషన్ వారు(వ్యతిరేకించేవారు) కూడా తమ పాజిషన్ లో స్థితమవుతారు. స్వభావాల ఘర్షణ ఉండేవారు కూడా రాకూర్(దేవత)గా కాగలరు. క్రోధమనే అగ్ని యోగ జ్వాలగా తయారవుతుంది. అనేక జన్మల కలినమైన లెక్కాచారం సెకెండులో సమాప్తమై కొత్త సంబంధం జోడింపబడుతుంది. ఎంత విరోధులైనా ఈ పద్ధతి ద్వారా కౌగిలించుకునేవారిగా అవుతారు. కానీ వీటన్నింటికి ఆధారము దయా భావము. ఇలాంటి పరిస్థితిలో, ఇలాంటి సమయంలో దయా భావము చాలా అవసరము. సమయానికి దయ చూపకపోతే మాస్టర్ దయాసాగరులని పిలిపించుకుంటారా? ఎవరిలో దయా భావము ఉంటుందో వారు సదా నిరాకారి, నిర్వికారి మరియు

నిరహంకారులుగా ఉంటారు. మనసు నిరాకారిగా, వాచాలో నిర్వికారిగా, కర్మణాలో నిరహంకారులుగా ఉంటారు. ఇటువంటివారిని దయాళు, కృపాళు ఆత్మలని అంటారు. కనుక దయా భండారము భర్పూర్గా(నిండుగా) ఉన్న ఆత్మలారా! సమయం వచ్చినప్పుడు ఏ ఆత్మకైనా కొద్దిగానైనా(దోసిలిస్తేనా) దయా భావము ఇవ్వలేరా? నిండుగా ఉన్న భండారము నుండి ఒక దోసిలిని ఇచ్చినారంటే మొత్తం బ్రాహ్మణ పరివారంలోని సమస్యలన్నీ సమాప్తమైపోతాయి. మీ అందరి అనాది, ఆది సంస్కారాలు - అవినాశి దాతా సంస్కారాలు. దేవతలనగా ఇచ్చేవారు. సంగమయుగంలో మీరు మాస్టర్ దాతలు. అర్థకల్పము మీరు ఇచ్చే దేవతలుగా ఉంటారు. ద్వాపర యుగం నుండి తమ జడ చిత్రాలు ఇచ్చే దేవతలుగానే పిలువబడ్డాయి. కనుక మొత్తం కల్పమంతా మీవి దాత సంస్కారాలే. ఇలాంటి దాత సంస్కారాలు కలిగిన ఓ సంపన్న ఆత్మలారా! సమయం వచ్చినప్పుడు ఎందుకు దాతగా అవ్వడం లేదు? దాత పిల్లలైన మీకు తీసుకోవాలనే భావన ఉండరాదు. మీరు ఇస్తే నేను ఇస్తాను అనేవారు దేవతలుగా కారు, లేవతలైపోతారు(తీసుకునేవారై పోతారు). కనుక మీరు ఎటువంటి ఆత్మలుగా ఉన్నారు? దేవతలుగా ఉన్నారా లేక లేవతలుగా(తీసుకునేవారిగా) ఉన్నారా?

కోరిక అంటే ఏమిటో తెలియని ఓ ఆత్మలారా! అల్పకాలిక కోరికల వలన దేవతలుగా అవ్వడానికి బదులు లేవతలుగా అవ్వకండి. ఇస్తూ వెళ్లండి, ఇచ్చే సమయంలో లెక్క పెట్టకండి. నేను ఇంత చేశాను, మీరు చేయలేదు అని లెక్కపెట్టడం దాతల సంస్కారము కాదు. విశాల హృదయులైన తండ్రి పిల్లలు ఇలా లెక్కపెట్టరు. భండారం సంపన్నంగా ఉన్నప్పుడు ఎందుకు లెక్కపెట్టున్నారు? సత్యయుగంలో కూడా ఎవ్వరు జమా ఖర్చులను లెక్కించరు. రాయల్ ఫ్యామిలీ వారు, రాజ్య వంశీయులు మాస్టర్ దాతలుగా ఉంటారు. అక్కడ ఇంత ఇచ్చాము, ఇంత చేశాము అనే వ్యాపార తత్వము ఉండదు. ఎవరు ఎంత తీసుకుంటే అంత సంపన్నంగా అవుతారు. రాజ్య వంశము అనగా వారిది దాతల ఇల్లు. కావున ఈ సంస్కారాన్ని నింపుకోవాలి. ఎక్కడ నింపుకోవాలి? సత్యయుగంలో నింపుకుంటారా? ఇప్పటి నుండే నింపుకోవాలి కదా! ఇక్కడ కూడా తండ్రితో వ్యాపారము చేస్తారు. తండ్రి మమ్ములను అడగలేదు, బాబా మాతో చేయించలేదు అని అంటారు. అంతేకాక పరస్పరంలో వ్యాపారాలు చాలా చేస్తారు. చక్రవర్తులుగా కండి, దాత పిల్లలైన మీరు దాతలుగా అవ్వండి. మీరు చేశారు కావున నేను చేశాను, మీరు రెండు అన్నారు కనుక నేను నాలుగు అన్నాను. మీరు రెండుసార్లు అన్నారు లేక చేశారు నేను ఒక్కసారే చేశాను - దాత పిల్లలైన మీరు ఇలా లెక్కించరాదు. ఇతరులు మీకు ఇచ్చినా, ఇవ్వకపోయినా మీరు ఇస్తూ వెళ్లండి. ఇటువంటి వారిని దయా భావము లేక కృపా దృష్టి కల్గినవారని అంటారు. కావున ఓ దయా భావము కలిగిన కృప చూపించే ఆత్మలారా! ఇచ్చేవారిగా అవ్వండి. అర్థమయ్యిందా.

బాప్ దాదా వద్ద పిల్లలందరి ఖాతాలు ఉన్నాయి. రోజంతటిలో దయా లేక కృప కలిగినవారిగా ఎంత సమయము ఉంటున్నారు? ఎంత సమయము ఇవ్వాలనే భావనకు బదులు తీసుకునే భావన ఉంచుకుంటున్నారు? రోజంతటి ఈ లీలను బాప్ దాదా కూడా చూస్తారు. ఎలాగైతే పిల్లలైన మీరు ఈ వీడియో సెట్ పెట్టుకొని చూస్తారో, వింటారో అలా బాప్ దాదా వద్ద కూడా ప్రతి ఒక్కరి టీ.వి సెట్ ఉంది. ఎప్పుడు కావాలంటే అప్పుడు స్విచ్ ఆన్ చేయవచ్చు.

ఇవి సేవా సాధనాలు, అవి తండ్రి - పిల్లల స్థితి గతుల సాధనాలు. అంతిమంలో ఈ సాధనాలన్నీ సమాప్తమైపోతాయి. ఈ వీడియోలు పని చేయవు కానీ విల్ పవర్ సెట్లు పనికొస్తాయి. కానీ సైన్సు పిల్లలు ఎంతో సమయాన్ని శక్తిని, ధనాన్ని ఖర్చు చేసి సాధనాలను తయారు చేశారు. పిల్లలు చేసిన శ్రమ బాబా సేవలో వినియోగించబడ్డూ ఉంది. అందువలన తండ్రి కూడా పిల్లల శ్రమను చూసి సేవా సాధనాలను మంచిగా తయారు చేశారని సంతోషిస్తున్నారు. వారు కూడా పిల్లలే కదా! సైన్సు పిల్లల ఆవిష్కారాలను చూసి తండ్రికి సంతోషమవుతుంది కదా. ఏ కార్డులో లగ్నమై ఉన్నారో ఆ కార్డులో సఫలతను పొందుతున్నారు. సఫలత అల్పకాలము కొరతే కావచ్చు కానీ సఫలత అయితే లభించింది కదా. అందువలన బాప్ దాదా వీడియో సెట్టు చూడటం లేదు కానీ ఆ సైన్సు పిల్లలను చూస్తున్నారు. మంచిది.

ఈ సాధనాల ద్వారా నలువైపులా దేశ-విదేశాలలో ఉన్న పిల్లలందరూ చూస్తారు, వింటారు. బాప్ దాదా కూడా నలువైపులా ఉన్న పిల్లలందరూ ఎవరైతే మధ్యనంలో ఏమి జరుగుతుందో, వినాలని, చూడాలని లగ్నంలో కూర్చొని ఉన్నారో వారిని చూస్తున్నారు. శరీరంతో దేశ-విదేశాలలో ఉన్నారూ కానీ ఆకాలి రూపం ద్వారా మధ్యన నివాసులుగా ఉన్నారు. బాప్ దాదా ఆకాలి స్మృతి స్వరూప ఆత్మలందరికీ విశేషమైన ప్రియ పృథులను ఇస్తున్నారు. బాప్ దాదా డబల్ సభలను చూస్తున్నారు. సింగిల్ సభను కాదు. ఒకటి సాకారి సభ, రెండవది ఆకారి సభ. అందరి స్మృతి నా వద్ద చేరుకుంటూ ఉంది. మంచిది. అందరి ఉత్తరాలకు ఒకటి జవాబు - వారు తండ్రిని స్మృతి చేస్తారు, తండ్రి ఆ పిల్లలను పదమరెట్లు స్మృతి చేస్తారు. ఎలాగైతే వారు రోజులను లెక్కిస్తున్నారో అలా తండ్రి ప్రతి పుత్రుని గుణాల మాలను సదా స్మరణ చేస్తారు. పిల్లలందరికీ తండ్రితో మిలనము చేయాలనే ఒకే సంకల్పముంది. బాప్ దాదా కూడా ఇలాంటి మిలనము చేయాలనే సంకల్పము పెట్టుకునే ఆత్మలను విశేషించి అమృతవేళ మిలనంలో కలుసుకొని బదులు ఇస్తారు. సర్వులకు సేవ చేసేందుకు విశేష సంకల్పాలను ఇస్తూ ఉంటారు. మంచిది.

సదా దయా భావము మరియు కృపా దృష్టి ఉంచుకునేవారికి, సదా ఇచ్చేవారికి, తీసుకోవాలి అనే కోరిక లేనివారికి, కోరిక అంటే ఏమిటో తెలియని స్థితిలో ఉండేవారికి - ఇటువంటి రాజ్య వంశ సంస్కారాలు కలిగిన శ్రేష్ట ఆత్మలకు బాప్ దాదా ప్రియస్మృతులు మరియు నమస్తే.

టీచర్లతో - బాప్ దాదాకు అందరూ విశేష సహయోగి ఆత్మలుగా ఉన్నారు. స్నేహితులుగా ఉన్నవారే సహయోగులుగా అవ్వగలరు. ఎక్కడ స్నేహముంటుందో అక్కడ సహయోగము ఇవ్వకుండా ఉండలేరు. కనుక సేవాధారులనగా స్నేహితులు మరియు సహయోగులు. బాబా జతలో ఉంటూ సహయోగమిస్తూ చివర్లో కూడా బాబా జతలో వెళ్లేవారు. ఈ మూడు విషయాలలో ఎవరెడీగా ఉన్నారు కదా ఇప్పుడు తోడుగా ఉంటారు, సేవ చేస్తారు. చివర్లో తోడుగా వస్తారు. ఈ రెండు విషయాలు మంచిగా అయినప్పుడు మూడవది తాలీఖు కూడా నిర్ధారించబడుతుంది. మీరందరూ నిమిత్త ఆత్మలుగా ఉన్నారు కదా. మీరు ఎంత సహయోగమిస్తారో, ఎంత జతలో ఉంటారో అంత మిమ్ములను చూసి ఇతరుల ఉత్సాహ-ఉల్లాసాలు కూడా స్వతహాగానే పెరుగుతాయి. ఒక్కొక్క టీచరు అనేకమంది ఆత్మలకు నిమిత్తంగా ఉన్నారు. నాకు నేనుగా కాకుండా బాబా నన్ను నిమిత్తంగా చేశారని భావించాలి.

నాది అనేది సమాప్తమైపోయింది కదా. నేను అని అనుకోవడానికి బదులు నా బాబా అని అనండి నేను చేశాను, నేను చెప్పినది అనకండి. బాబా చేయించారు, బాబా చేశారు అని అనండి. అప్పుడు చూడండి - సఫలత సహజమైపోతుంది. మీ నోటి నుండి బాబా-బాబా అని ఎన్నిసార్లు వస్తుందో అంతమంది ఆత్మలను బాబావారిగా చేయగలుగుతారు. అందరి నోటి నుండి వీరి ధ్యాసలో, మాటలలో బాబాయే బాబా ఉన్నారని రావాలి. అప్పుడు ఇతరులకు కూడా అదే ధ్యాస అంటుకుంటుంది. ఏ విషయం మీ ధ్యాసలో, లగ్నములో ఉంటుందో అదే ధ్యాస, అదే మాట జరుగుతుంది. బాప్ దాదా చిన్న చిన్న కుమారీల ధైర్యమును, త్యాగాన్ని చూసి సంతోషిస్తున్నారు. పెద్దవారైతే రుచి చూసి త్యాగం చేశారు. అదేమంత గొప్ప విషయం కాదు. రుచి చూసిన తర్వాత వదిలేశారు. కానీ వీరు మొదటి తెలివిగల పని చేశారు. ఎంత చిన్నవారో అంత గొప్ప తెలివిగలవారు.

పార్టీలతో - గుజరాత్ సదా స్వయాన్ని మహావీరులు అనగా మహాన్ ఆత్మలుగా భావించి నడుస్తున్నారా? ఎవరి వారిగా అయ్యాము? ఎలా అయ్యాము? కేవలం ఈ విషయాలు ఆలోచిస్తున్నా అప్పుడూ వ్యక్త భావంలోకి రాలేరు. వ్యక్త భావానికి అతీతంగా ఉండండి అనగా ఫలిస్తాయిగా అయ్యి సదా పైన ఎగురుతూ ఉండండి. ఫలిస్తాయి క్రిందికి రారు. భూమి పై పాదాలు మోపరు. ఈ వ్యక్త భావము కూడా దేహమనే భూమి వంటిది. కనుక మీరు ఫలిస్తాయిగా అయినప్పుడు దేహమనే భూమిలోకి ఎలా రాగలరు. ఫలిస్తా అనగా ఎగిరేవారు. కనుక అందరూ ఎగిరే పక్షులే కదా, పంజరంలో ఉండే పక్షులు కారు కదా? అర్ధకల్పం పంజరంలోనే ఉండేవారు, ఇప్పుడు ఎగిరేపక్షులుగా అయ్యారు. స్వతంత్రులైపోయారు. ఇప్పుడు క్రింది(దేహ) ఆకర్షణ మిమ్ములను ఆకర్షించలేదు. క్రింద ఉన్నట్లయితే వేటగాడు వేటాడుతాడు. పైన ఎగురుతూ ఉంటే ఎవరూ ఏమీ చేయలేరు. అందరూ ఎగిరే పక్షులుగా ఉన్నారు కదా? పంజరం సమాప్తమైపోయింది కదా? పంజరం ఎంత సుందరంగా ఉండినా, అందులో చిక్కుకుపోకండి. ఈ అలౌకిక సంబంధం కూడా బంగారు పంజరం వంటిది. కనుక అందులో కూడా చిక్కుకోకండి. స్వతంత్రులు స్వతంత్రులే. సదా బంధనముక్తులుగా ఉండువారే జీవన్ముక్త స్థితిని అనుభవం చేయగలరు.

ఢిల్లీ - ఇప్పుడింకా ఢిల్లీలో వ్యాపారస్థులు బయట పడలేదు. ఒక్క వ్యాపారి లక్షల మందిని ముందుకు తీసుకెళ్లగలడు. ఎందుకంటే ఒక్క వ్యాపారి అనేకుల సంపర్కంలోకి వస్తాడు. ఎంతమంది సంపర్కంలోకి వస్తారో వారిలో సగం మంది సందేశాన్ని వినేవారున్నా ఎంతమంది అవుతారు! ఇది కూడా వ్యాపారమే. వ్యాపారికి ఎన్నో వాటాలు(షేర్లు) లభిస్తాయి. సేవ చేసే అవకాశం వ్యాపారులకు మంచిగా ఉంది. ఇప్పుడు వ్యాపారుల గ్రూపు తయారు చేసుకొని రండి.

సేవాధారులతో - యజ్ఞానికి ఎంత గొప్ప మహత్వముందో యజ్ఞ సేవాధారులకు కూడా అంతే మహత్వముంది. ఈ సేవకు స్మృతిచిహ్నము ఇప్పటికీ అనేక ధర్మ స్థానాలలో స్థిరంగా ఉంది. వెనుక (ద్వాపరం నుండి) ధర్మ స్థానాలేవైతే తయారవుతాయో అవి ఆ స్థానాలలో జరిగిన సేవకు మహత్వంగా భావిస్తారు. కావున చైతన్య మహాయజ్ఞంలోని సేవాధారులకు ఎంతో మహత్వం ఉంది. మీరు సేవ చేయడం లేదు కానీ పదమూరెట్లు ఫలాన్ని తింటున్నారు. సంపద ఉన్నవారి గురించి వీరు సదా ఫలాన్ని తింటున్నారని అంటారు. పేదవారి గురించి వీరు పప్పు రొట్టె తింటున్నారని అంటారు. పావుకార్లను

గురించి మేవా(డ్రై ఫ్రూట్స్) తింటున్నారని అంటారు. సేవాధారులనగా ఫలాలను తినేవారు కనుక ఎంతో శ్రేష్ఠంగా అయ్యారు కదా. ప్రతి అడుగులో డబ్బల్ సంపాదన ఉంది. మనసా, కర్మణా రెండింటి ద్వారా సంపాదన ఉంది. మనసా అనగా స్మృతిలో ఉండి సేవ చేస్తూ ఉంటే డబ్బల్ సంపాదన అయ్యింది కదా. కావున ఎవరు ఎంత సంపాదన చేసుకుంటున్నారో అది ప్రతి ఒక్కరు స్వయం తమకు తామే తెలుసుకోగలరు. సేవ భండారం భర్పూర్గా(నిండుగా) ఉంది. మహాయజ్ఞమనగా సేవ భండారము భర్పూర్గా ఉంది. ఎవరు ఎంత చేయాలనుకుంటే అంత చేయవచ్చు. సేవకు హద్దు(పరిమితి) కూడా లేదు. అది తరిగిపోనూ తరిగిపోదు. ఈ పని పూర్తి అయిపోయింది, ఇప్పుడేం చేయాలనే హద్దు కూడా లేదు. భండారము భర్పూర్గా ఉంది. ఇది అనంతమైన భండారము. అందువలన ఎంత కావాలంటే అంత చెయ్యవచ్చు. ఇది మాలామాలీగా(సంపన్నులుగా) అయ్యే లాటరీ. లాటరీ అయితే లభించింది. ఇప్పుడు లాటరీలో ఎలాంటి లాటరీ తీసుకుంటారు. పదమాలదా, కోట్లదా, లక్షలదా, వేలదా, వందలదా - ఏది తీసుకుంటారో అది మీ పైనే ఆధారపడి ఉంది. ఇది చాలా పెద్ద లాటరీ, పదమాలదా కూడా తీసుకోవచ్చు.

బాప్ దాదా కూడా సేవాధారిగా అయ్యి వస్తారు. సర్వశక్తివంతుడైన బాబా మొదటి స్వరూపం విశ్వ సేవాధారే కదా. కావున తండ్రి మహిమయే పిల్లల మహిమ. నిర్విఘ్న సేవాధారులుగా ఉన్నారు కదా. సేవ మధ్యలో ఏ విఘ్నాలు రావడం లేదు కదా! వాతావరణం, సాంగత్యము, నిర్లక్ష్యము రకరకాల విఘ్నాలు ఉన్నాయి. ఏ విధమైన విఘ్నము వచ్చినా సేవ ఖండితమవుతుంది కదా. అఖండ సేవగా ఉండాలి. ఎలాంటి విఘ్నాలలోనూ ఎప్పుడూ రాకండి, నిర్విఘ్న సేవ చెయ్యండి. మహత్వం దానికే ఉంది. సంకల్పమాత్రములో కూడా విఘ్నము ఉండరాదు. ఇలాంటి అఖండ సేవాధారులు ఎప్పుడూ ఏ చక్రంలోకి రారు. ఎప్పుడూ ఏ వ్యర్థ చక్రంలోకి రాకండి. అప్పుడే సేవ సఫలం అవుతుంది లేకపోతే సేవ సఫలం కాదు. మంచిది.

వరదానము:- “సంశయం కలిగించే సంకల్పాలను సమాప్తము చేసి మాయాజీత్ గా

అయ్యే విజయీ రత్న భవ ”

మొదటి మేము ఫెయిల్ అవుతామేమో అను సంకల్పము ఉత్పన్నము కారాదు. సంశయబుద్ధి గలవారిగా ఉంటే ఓడిపోతారు. అందువలన సదా మేము విజయాన్ని ప్రాప్తి చేసుకొని చూపిస్తామనే సంకల్పం ఉండాలి. విజయం మా జన్మ సిద్ధ అధికారము - ఇలాంటి అధికారులుగా అయ్యి కర్మలు చేస్తే విజయము అనగా సఫలత యొక్క అధికారం తప్పకుండా ప్రాప్తిస్తుంది. దీనితోనే విజయీ రత్నాలుగా అవుతారు. అందువలన మాస్టర్ జ్ఞానసాగరులైన మీ నోటి నుండి తెలియదనే శబ్దం ఎప్పుడూ రాకూడదు.

స్లోగన్:- “దయా భావము సహజంగానే నిమిత్త భావాన్ని

ఎమర్జ్ (ఉత్పన్నము) చేస్తుంది ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) మాయాజీతులుగా అవ్వాలంటే..... ను సమాప్తం చెయ్యాలి.

2) సర్వశక్తివంతుడైన బాబా మొదటి స్వరూపం ()

అ) తండ్రి ఆ) బీచేరు బ) విశ్వ సేవాధారి

3) డబల్ సేవ అనగా.....

4) ద్వాపర యుగం నుండి తయారయ్యేవి ()

అ) ధర్మ స్థానాలు ఆ) మందిరాలు బ) జడ చిత్రాలు

5) ఫరిస్తాలు..... మోపరు.

6) అలౌకిక సంబంధము ()

అ) పురుషార్థాన్ని పెంచుతుంది ఆ) బంగారు పంజరము వంటిది బ) బంధన ముక్తులుగా చేస్తుంది

7) సఫలత సహజంగా లభించాలంటే నేను అని అనుకావడానికి బదులు..... అని అనండి

8) అంతిమంలో ఈ వీడియోలు పని చేయవు కానీ..... సెట్లు పనికాస్తాయి

9) మనసు నిర్వికారిగా, వాచా నిరహంకారిగా, కర్మణా నిరాకారిగా అవ్వాలి - అ) రైటు ఆ) తప్పు ()

10) జతపరచుము -

ఎ) దయ లేక కృప ఆ) దయా భావము ()

బి) జ్ఞాన - యోగాలు ఆ) కౌగిలించుకునేవారు ()

సి) ధారణ బి) వ్యాపార తత్వముండదు ()

డి) విరాధులు ఈ) ఆకారి సభ, సాకారి సభ ()

బి) ఒక దానిని దయా భావము ఉ) అన్ని ధర్మాలలో ఉంటుంది ()

ఈ) సత్యయుగము ఉ) అవిష్కారాలు ()

ఉ) సైన్సు పిల్లలు బి) ప్రతి ధర్మంలో వేరు వేరుగా ఉంటాయి ()

ఉ) డబల్ సభ ఎ) బ్రాహ్మణ పరివార సమన్యలు ()